

ئاتالمش

«ئىنجىل»

ئال - بارنا باس»

قىقزىل بىر يالغانچىلىق

ئاتالمش «ئىنجىل ئال» - بارناباس» - قىقىزىل بىر يالغانچىلىق

سوئال: مەسھىيلەر («خىرىستىئانلار») نىمىشقا «ئىنجىل ئال-بارناباس» نى ئېتىراپ قىلمايدۇ؟

مۇتلەق ئىسپات قىلىنغانكى، «ئىنجىل ئال-بارناباس» دېگەن كىتابنىڭ ھەقىقىي ئىنجىل ۋە مەسھىي ئېتىقادى بىلەن ھېچقانداق مۇناسىۋىتى يوق. بۇ جەھەتتىن بۇ كىتاب مۇسەيلىما، ئال-فادخل-بىن-رابىئە قاتارلىق زامانداشلارنىڭ يازغان «يالغان قۇرئان»غا ئوخشاش، چوڭ بىر ئالدامچىلىقتۇر.

بۇ كىتابنى ئىنچىكلەپ تەكشۈرۈپ چىققان ئالىملارنىڭ ھەممىسى «روسۇل بارناباس» نىڭ ئىسمى يالغاندىن قويۇلغان بۇ كىتاب، 15-ئەسىردىن ئىلگىرى مەۋجۇت ئەمەس ئىدى، دېگەن ئوخشاش بىر پىكىرگە

كەلگەن. شۇ ۋاقىت بولسا، روسۇل بارناپاسنىڭ
ۋاپاتىدىن تەخمىنەن 1500 يىل كېيىن بولغان!

نۇرغۇن ئابىرۇيلۇق مۇسۇلمان يازغۇچىلار ئۆزىلا بۇ
پاكتقا ۋاستىلىك ئىسپات بېرىدۇ. مەسىلەن، بۇ
كىتاب 15-ئەسىردىن ئىلگىرى مەۋجۇت بولغان بولسا،
ئۇنداقتا ئال-تابارى، ئال-بايدھاۋى، ئىبن كاتخىر
قاتارلىق ئالىملار چوقۇم بۇ كىتابنى نەقىل كەلتۈرۈپ
ئىشلىتىپ: «ئەيسا مەسىھ كرىستتە ئۆلمىگەن»
دېگەن بولاتتى. بىراق بۇنىڭ ئورنىدا، ئۇلارنىڭ مەسىھ
ئەيسانىڭ ئۆلۈمى توغرىسىدىكى پىكىرلىرى بىر-
بىرىگە ئوخشىمايدۇ.

بىز ئەگەر ئال-ماسئۇدى يازغان «ئالتۇن چىمەنزار»،
ئىمام ئىماد ئۇلدىن يازغان «باشلىنىش ۋە
ئاخىرلىشىش»، ئەھمەد ئال-ماگرىزى يازغان
«ئىبرىزىنىڭ تەھرىرلىمىسى» دەك داڭلىق مۇسۇلمان
ئۆلىمالارنىڭ ئەسەرلىرىنى ئاقتۇرساق بايقايمىزكى، بۇ
كۆزگە كۆرۈنگەن ئالىملار: «مەسىھلەرنىڭ ئىنجىلىدا
تۆت يازغۇچىنىڭ - ماتتانىڭ، ماركۇسنىڭ، لۇقانىڭ،
يۇھاننىلارنىڭكى بايان قىسىملىرى بار ئىكەن» دەپ
بايان قىلىدۇ. مەسىلەن، ئال-ماسئۇدى مۇنداق يازىدۇ:
«مەسىھ ئەيسانىڭ ھەم «ئون ئىككى مۇخلىسى» ھەم
«يەتمىش مۇخلىسى» ۋە ئۇلارنىڭ ناملىرىنىڭ
ھەرقەيەرگە تارقىلىپ كېتىشى، ئۇلارنىڭ قىلغانلىرى
ۋە دەپنە قىلىنغان قەبرىلىرى توغرىسىدا

توختالغانىدۇق. ئىنجىلنىڭ (يۇقىرىدا تىلغا ئېلىنغان) «بايان قىسمى» نى يازغۇچىلاردىن ماتتا بىلەن يۇھاننا «ئون ئىككى مۇخلىس» دىن، لېكىن لۇقا بىلەن ماركۇس «يەتمىش مۇخلىس» تىن ئىكەن» (ئال-تانبىھ ۋال ئىشراق»، 136-بەت)

بىز ئەگەر مۇقەددەس كىتاب (تەۋرات، زەبۇر ۋە ئىنجىل) نىڭ كونا كۆچۈرۈلمە نۇسخىلىرىنى تەكشۈرۈپ كۆرۈپ باقساق، بىز بۇ ئاتالمىش «ئىنجىلدىكى «بارناپاس قىسمى» نى تاپالمايمىز. بۇ كونا كۆچۈرۈلمىلەر، مۇھەممەدنىڭ دەۋرىدىن ئاۋۋال كۆچۈرۈلگەن بولۇپ، قۇرئاننىڭ ئۆزى بۇ نۇسخىلار توغرىسىدا توختىلىپ، ئۇلارنىڭ ھەقىقەت ئىكەنلىكىنى تەستىقلايدۇ. شۇنىڭدەك 3-ئەسىردىكى «مەسىھىي جامائەتلەرنىڭ ئاقساقاللىرى» تەييارلىغان «مۇقەددەس كىتابنىڭ قىسمىلىرى» دېگەن «مۇندەرىجە تىزىملىكى» دە بۇ توغرىسىدا ھېچقانداق گەپ-سۆز يوق.

تارىخىي تەتقىقاتلار بۇ يالغان كىتابنىڭ بىرىنچى نۇسخىسى 1709-يىلى گېرمانىيەدە پەيدا بولغانلىقىنى ئېنىقلىدى. ئۇنى ئىنچىكىلەپ تەكشۈرگەن ھەرقانداق دۆلەتتىكى ئالىملارنىڭ ھەممىسى ئۇنىڭ مۇقاۋىسىنىڭ نۇسخىسى شەرقچە ئىكەنلىكىنى، ۋە ئەرەبچە ئىزاھاتلىرى بارلىقىنى

بايقىدى. قەغىزى ۋە سىياھىنى تەكشۈرگەندە، 16-
ياكى 15-ئەسىردە يېزىلغانلىقى ئېنىقلانغان.

ئەنگلىيەلىك ئالىم دوكتور سايىل بولسا بۇ
كىتابنىڭ ئىسپانىيە تىلىدا يېزىلغان بىر
نۇسخىسىنى تاپتى. بۇ نۇسخىنىڭ كىرىش سۆزىدە:
«ئاقساقال ئىرانپۇسنىڭ روسۇل پاۋلۇسقا قارىتا
تەنقىد خېتى» توغرىلۇق توختىلىدۇ. ئەمما ھەرقانداق
تارىخشۇناس ئىرانپۇسنىڭ يازغانلىرىدىن «بارناباس
قىسمى» توغرىلۇق ھېچقانداق گەپنى ۋە ياكى روسۇل
پاۋلۇسقا قارىتىلغان ھېچقانداق تەنقىدىنى تاپالمايدۇ؛
ئىرانپۇس بارناباسنى ھېچ تىلغا ئالماي، پاۋلۇسنىڭ
مەكتۇپلىرىنى پات-پات نەقىل كەلتۈرىدۇ.

ھەممىز بىللەلەيدىغان ئېنىق بىر پاكىت بار.
ئىنجىلدىكى «روسۇللارنىڭ پائالىيەتلىرى» دېگەن
قىسىمدا شۇ يېزىلغانكى، روسۇل پاۋلۇس يېرۇسالېم،
ئانتاكىيا، كونييا، لىسترا ۋە دەربە شەھەرلىرىدە
ئىنجىلدىكى خۇش خەۋەرنى جاكارلىغان ۋاقتىدا
بارناباس دېگەن كىشى ئۇنىڭغا ھەمراھ بولغان. ئاندىن
بارناباس نەۋرە ئۆكسى ماركۇس بىلەن بىللە سىپرۇس
دېگەن ئارالدا ئىنجىلدىكى خۇش خەۋەرنى جاكارلىغان.
بۇ ئىسپات بېرىدۇكى، پاۋلۇس، ماركۇس ۋە باشقا
روسۇللارنىڭ جاكارلىغان خۇش خەۋەرگە بارناباسنىڭ
ئۆزىمۇ ئىشەنگەنىدى. بۇ خۇش خەۋەر قىسقىغىنە بىر

جۈملىدە يەكۈنلىنىدۇ (روسۇل پاۋلۇسنىڭ سۆزلىرى):
«تەۋرات-زەبۇردا ئالدىن ئېيتىلغانىدەك، مەسىھ
گۇناھلىرىمىز ئۈچۈن ئۆلدى؛ ئۇ دەپنە قىلىندى؛
ۋە ئۈچىنچى كۈنى يەنە تەۋرات-زەبۇردە ئالدىن
ئېيتىلغانىدەك تىرىلدۈرۈلدى؛ ئۇ كېڭەشقا،
ئاندىن ئون ئىككىيلەنگە كۆرۈندى؛ ئاندىن ئۇ
بىر سوراۋدا بەش يۈزدىن ئارتۇق قېرىنداشقا
كۆرۈندى؛ ئۇلارنىڭ كۆپىنچىسى بۈگۈنكى كۈندە
تىرىك، ئەمما بەزىلىرى ئۆلۈمدە ئۇخلاۋاتىدۇ؛ ئۇ
ياقۇبقا، ئاندىن روسۇللارنىڭ ھەممىسىگە
كۆرۈندى؛ ھەممىسىدىن كېيىن ئۇ خۇددى
ۋاقىتسىز تۇغۇلغان بوۋاقتەك بولغان ماڭمۇ
كۆرۈندى». ئەمما «بارناباس قىسمى» دا بۇ تۈپ
پاكتىنىڭ ئىنكار قىلىنغانلىقى ئويۇنچۇق كۆرۈنىدۇ،
ئۇ كىتاب بىر توقۇلما، خالاس.

بەزى ئالىملار «بارناباس قىسمى» نى يازغۇچى ئىسلام
دىنىغا كىرگەن مارىنو ئىسىملىك (ئىسلامغا
كىرگەندىن كېيىن ئۆز ئىسمىنى «مۇستافا
ئالئاراندى» غا ئۆزگەرتكەن) ئىتالىيەلىك بىر موناخ
ئىدى، دېگەن پىكىردە. باشقا ئالىملار بۇ كىتابنىڭ
ئەسلى نۇسخىسى ئىتالىيە تىلىدا ئەمەس، بەلكى
ئەرەب تىلىدا يېزىلغان دېگەن پىكىردە. بۇنىڭ سەۋەبى،
ئاتالمىش «ئىنجىلدىكى بارناباس قىسمى» نى ئوقۇغان
ھەرقانداق كىشى شۇنى كۆرەلەيدۇكى، يازغۇچىسى

قۇرئان توغرىلۇق كەڭ بىلىمى بار ئادەم. تېكىستلەرنىڭ كۆپىنچىسى دېگۈدەك قۇرئاندىكى ئايەتلەردىن سۆزمۇسۆز، جۈملىمۇجۈملە تەرجىمە قىلىنغان. ئاشۇنداق پىكىردە تۇرغۇچىلاردىن ئەڭ دەسلەپتىكىلەردىن بىرى بولسا، مىلادىيە 18-ئەسىردە ئۆتكەن ۋائىت دوكتور دېگەن ئالىم ئىدى.

«ئىنجىل بارناپاس» نىڭ مۇئەللىپى (ئاپتورى)
«ئىسلام دىنىغا كىرگەن بىر خرىستىئان» ئىدى

ئالىملارنىڭ پىكىرلىرى قانداق بولۇشىدىن قەتئىينەزەر، شۈبھىسىزكى، بۇ كىتاب قۇرئاندىكى تېكىستلەرگە ئەگەشكەن ھالدا مەسىھ ئەيسانىڭ ھاياتىنى بايان قىلىدۇ. بۇ پاكىت بىزنى ئاپتورى ئىسلام دىنىغا كىرگەن بىر خرىستىئان دېگەنگە ئىشىنىشكە مايىل قىلىدۇ. نۇرغۇن يەرلىرى، كونا مۇسۇلمان يازغۇچىلارنىڭ يازمىلىرىغا ئوخشاپ كېتىدۇ، مەسىلەن «ئالئىتفات ئالسانىيا بىل ئاخادىس ئالقۇددۇسىياھ»، «ئالئانۋار ئالمۇھاممادىياھ من ئال ماۋاھىب ئال لادۇنىياھ»، «ئال ئىسرا مۇجىزە كۇبرا» ۋە باشقا كىتابلار.

مۇقەددەس ئىنجىلغا قارمۇقارشى

يەرلىرى

مول ئىسپات باركى، «بارناباس قىسمى» نىڭ ئاپتورىنىڭ، مەيلى مەسىھ ئەيسانىڭ روسۇللىرى بىلەن، مەيلى مۇقەددەس روھنىڭ ۋەھىيسى بولغان ئىنجىلنىڭ كۆپ قىسىملىرىنى خاتىرىلىگەن مۇخلىسلار بىلەن ھېچقانداق مۇناسىۋىتى يوق ئىدى. بۇلارنىڭ ئېنىق ئىسپاتلىرى تۆۋەندىكىلەرنى ئۆز ئىچىگە ئالىدۇ: -

(1:1) ئاپتورىنىڭ، تەۋرات ۋە ئىنجىلدىكى ۋەقەلەر يۈز بەرگەن پەلەستىن ۋە ئەتراپىدىكى يەرلەرنىڭ جۇغراپىيىسى توغرىلىق خەۋەرسىزلىكى: -
ئاپتور مۇنداق دەيدۇ: -

«ئەيسا گالىلىيە دېڭىزىنىڭ قىرغىقىغا بېرىپ، ئۆز شەھىرى بولغان ناساتەتكە بارىدىغان كېمىگە چىققاندى» (2:1-20). ھەممە ئادەملەرگە تونۇشلۇقكى، ناسارەت دېگەن شەھەر يازغۇچىنىڭ دېگىنىدەك دېڭىز بويىدا ئەمەس، بەلكى گالىلىيەدىكى چوڭ بىر دۆڭ ئۈستىگە قۇرۇلغان.

(2:1) باشقا بىر يەردە ئاپتور مۇنداق دەيدۇ: -
«ئېسىڭلاردا بولسۇنكى، خۇدا نىنەۋە شەھىرىنى ھالاك قىلىش قارارىغا كەلدى. ئۇ (يۇنۇس پەيغەمبەر)

خەلقلىرىدىن قورقۇپ تارسۇسقا قېچىشقا تەمشەلگەندى. بىراق خۇدا ئۇنى دېڭىزغا تاشلىۋېتىپ، بىر بېلىققا يۇتقۇزۇپ، ئاندىن ئۇنى نىنەۋە شەھىرىنىڭ يېنىغا قۇستۇردى» (7-4:63).

نىنەۋە شەھىرى ئاسۇرىيەنىڭ پايتەختى بولۇپ، تىگرس دەرياسىنىڭ شەرقىي قىرغىقىدا، ئال-قىسىر ناملىق بىر ئېقىنىدا قۇرۇلغانىدى. شۇڭا نىنەۋە شەھىرى ئۇ ئاپتور دېگەندەك ئەمەس، بەلكى ئوتتۇرا دېڭىزدىن بىرنەچچە مىڭ كىلومېتىر يىراقلىقتا!
(2) ئاپتورنىڭ مەسىھ ئەيسانىڭ تۇغۇلۇشى ۋە نەسەبنامىسى (شەجەرىسى) توغرىلىق خەۋەرسىزلىكى:

-
بۇ يالغان كىتابنىڭ 3-بابىدا مۇنداق يېزىلغان: -
«ئەيسا تۇغۇلغان ۋاقتىدا پىلاتۇس دېگەن كىشى يەھۇدىيلارنىڭ ۋالىيسى، ئانانىاس ۋە كايافاس دېگەن كىشىلەر «رابىلار» (ئۆلىمالار)نىڭ رەھبەرلىكىدە بولغان».

بۇ توغرا ئەمەس، ئەپسانە گەپتۇر. پىلاتۇس بولسا مىلادىدىن كېيىن 26-يىلىدىن 36-يىلىغىچە ۋالىي بولغان. ئانانىاس بولسا مىلادىدىن كېيىنكى 6-يىلىدىن باشلاپ، كايافاس 8-يىلىدىن باشلاپ، 36-يىلىغىچە رابىلارنىڭ رەھبەرلىكىدە بولغانىدى. «مىلادىيە» دېگەن گەپ مەسىھنىڭ تۇغۇلغان ۋاقتى

ئىكەنلىكى ھەممىمىزگە ئايان (ھازىرقى تارىخشۇناسلارنىڭ ھېسابلىشىچە، مەسىھ ئەيسا ئەمەلىيەتتە «مىلادىيە» دىن سەل ئىلگىرى تۇغۇلغان).

كىتابنىڭ 142-بەدئىيە، مەسىھ داۋۇت پەيغەمبەرنىڭ ئەۋلادىدىن ئەمەس، بەلكى ئىسمائىلنىڭ نەسلىدىن بولغان دەپ يېزىلغان. يەنە كېلىپ كىتابتا، خۇدانىڭ ھەزرىتى ئىبراھىمغا قۇتقۇزغۇچى-مەسىھ توغرىلىق بەرگەن ۋەدىسى «ئىسمائىل ئارقىلىق، ئىسھاق ئارقىلىق ئەمەس» دەپمۇ يېزىلغان (14:124). بۇ بولسا ناھايىتى چوڭ خاتالىق. مەسىھنىڭ ئىنجىلدا («ماتتا» دا ۋە «لوقا» دا) خاتىرىلەنگەن نەسەبنامىسىنى ئوقۇغان ھەرقانداق كىشى مەسىھنىڭ ئىسھاقنىڭ نەۋرە ئوغلى بولغان يەھۇدادىن چىققان قەبىلىسىدىن، شۇڭلاشقا داۋۇتنىڭ نەسلىدىن چىققانلىقىنى ئېنىق كۆرەلەيدۇ.

(3) كىتابنىڭ يازغۇچىسى ئىنجىلغا پۈتۈنلەي قارمۇقارشى بولغان بىرنەچچە ھېكايە-رىۋايەتلەرنى كىتابنىڭ ئىچىگە ئالغان. تۆۋەندە ھېكايىلەردىن ئالغان مىساللار: -

«خۇدا شەيتانغا ئەگەشكۈچىلەرگە: «توۋا قىلىپ ئۆزۈمنى سىلەرنىڭ ياراتقۇچىڭلار دەپ ئېتىراپ قىلىڭلار» دېگەندە، ئۇلار: «سېنىڭ ئادىلسىز بولغانلىقىڭدىن، بىز ساڭا ئىبادەت قىلىشتىن ياندۇق. شەيتان بولسا ئادىل، گۇناھسىز بولۇپ بىزنىڭ

رەببىمىز» -- دېدى. شەيتان كېتىپ قالغىنىدا ئازراق چاڭ-توپا ئۈستىگە تۆكۈرۈپ قويدى. جەبرائىل بولسا ئۇنىڭ تۆكۈرۈكىنى چاڭ-توپىنىڭ ئېزى بىلەن ئېلىپ كۆتۈردى، نەتىجىدە ھەر بىر ئىنساننىڭ بىر كىندىكى بولغان» (27-25:35).

«ئەيسا ئۇلارغا جاۋاب بېرىپ مۇنداق دېدى: «شۈبھىسىزكى، شەيتان ئاسىيلىق قىلىپ تىيىلىپ يىقىلغىنىدا مەن ئۇنىڭغا ھېسداشلىق قىلدىم ۋە ئۇ ۋەسۋەسە قىلغان ئىنسانىيەتكە ھېسداشلىق قىلىمەن. شۇڭا مەن روزا تۇتۇپ خۇدايىمغا دۇئا قىلدىم. ئۇ ماڭا پەرىشتە جەبرائىل ئارقىلىق: «ئى ئەيسا، سەن نېمىنى خالايسەن، سېنىڭ نېمە تىلاۋىتىڭ بار؟» دەپ سورىدى. مەن: «ئى پەرۋەردىگار، شەيتان ھەرقانداق رەزىللىكنى دۇنياغا كەلتۈرىدۇ؛ ئۇ دەرۋەقە سەن ياراتقان مەخلۇق بولغاندۇر، نۇرغۇن كىشىلەرنى ۋەسۋەسە بىلەن بۇزىدۇ. ئى پەرۋەردىگار، ئۇنىڭغا رەھىم قىل.»

خۇدا: «ئى ئەيسا، مانا مەن ئۇنى كەچۈرۈم قىلىۋەتتىم. ئۇ پەقەت: «ئى پەرۋەردىگار خۇدايىم، مەن گۇناھ سادىر قىلغانمەن، ماڭا رەھىم قىل» دېسلا، مەن ئۇنى كەچۈرۈم قىلىپ، ئۇنى ئەسلى ئەھۋالىغا كەلتۈرمەن» -- دېدى.

ئەيسا: «بۇنى ئاڭلاپ، مەن بۇنداق ئەپلەشتۈرۈشنى قىلالىسام ئىنتايىن خۇشال بولاتتىم. شۇڭا مەن شەيتاننى چاقىردىم، ئۇ كېلىپ: «سەن ئۈچۈن نېمە قىلىشىم كېرەك؟» دەپ سورىدى. مەن: «بۇ ئىشنى

ئۆزۈڭ ئۈچۈن قىلىسەن، چۈنكى مەن سېنىڭ خىزمىتىڭگە قىزىقمايمەن، بەلكى ئۆزۈڭنىڭ مەنپەئەتى ئۈچۈن سېنى چاقىردىم» دېدىم. شەيتان: «سەن ئەگەر مېنىڭ خىزمىتىمنى قوبۇل قىلمىساڭ، مەنمۇ سېنىڭكىنى خالىمايمەن، چۈنكى مەن سەندىن ئالىجانابمەن. سەن چاڭ-توپىدىن كېلىپ چىققان، ئەمما مەن ئۆزۈم روھتۇرمەن» دەپ جاۋاب بەردى» (20-4:51).

ئەقلى بار ھەرقانداق كىشى بۇنداق خۇراپىيلىققا تولغان قۇرۇق گەپلەرنىڭ خۇدانىڭ ۋەھىيسى بىلەن كەلگەن بىر مۇقەددەس ئىنجىلدىن كەلگەنلىكىگە ئىشىنەلمەيدۇ. بىرىنچىدىن، خۇدا شەيتان ئاسىيلىق قىلغىنىدا ئۇنىڭدىن غەزەپلىنىپ ئۇنى ئۆز ئالدىدىن، ئاسماندىن ھەيدىۋەتكەنىدى. خۇدانىڭ شۇ رىۋايەتتە ئېيتىلغاندەك شەيتان بىلەن بىر «سۈلھ قىلىپ» ئەپلىشىشى ئۆزىنىڭ پاك-مۇقەددەسلىكىگە ھەرگىز ئۇيغۇن ئەمەستۇر.

ئىككىنچىدىن، ئەلمىساقىتىن تارتىپ مەسھ ئەيسا شەيتان بىلەن قاتتىق ئۇرۇشتا بولۇپ كەلمەكتە. ئىنجىلدا مۇنداق دېيىلگەن: «گۇناھ سادىر قىلغۇچى ئىبلىستىندۇر. چۈنكى ئىبلىس ئەلمىساقىتىن تارتىپ گۇناھ سادىر قىلىپ كەلمەكتە. خۇدانىڭ ئوغلىنىڭ دۇنيادا ئايان

قىلىنىشىدىكى مەقسەت ئېلىسنىڭ ئەمەللىرىنى يوقىتىشتۇر» (ئىنجىل، «يۇھاننا (1)»، 3-بابتىن).

ئۈچىنچىدىن، مەسھ ئەيسا بىلەن بولغان ئۇرۇشتا، شەيتان ئۆزىنى مەسھ ئەيسادىن ئالىجاناب دېيىشكە پېتىنالمىدى. ئەكسىچە، مەسھ ئەيسا كەپەرناھۇم دېگەن شەھەردىكى بىر ئادەمگە چاپلاشقان بىر جىننى ھەيدىۋەتكەن ۋاقتىدا، ھېلىقى جىن: «-- ئەي ناسارەتلىك ئەيسا، بىز بىلەن كارىڭ بولمىسۇن! سەن بىزنى يوقاتماقچىمۇسەن؟ مەن سېنىڭ كىملىكىڭنى بىلىمەن. خۇدانىڭ «مۇقەددەس بولغۇچى»سى سەن!» -- دەپ توۋلاپ كەتتى. مۇشۇ يەردىكى جىن دېگەن «بىز» شۈبھىسىزكى ھەممە جىن-شەيتانلارنى ئۆز ئىچىگە ئالىدۇ. ئىنجىل بويىچە، جىنلار شەيتاننىڭ چاپارمەنلىرى بولىدۇ.

شۈبھىسىزكى، بۇ يالغان كىتابنىڭ يازغۇچىسى مۇسۇلمان ئىدى. ئاتالمىش «بارناباس قىسمى»نى تەپسىلىي ئوقۇغان ھەرقانداق كىشى ئىچىدىكى نۇرغۇن ئىسلامىيەت يازغۇچىلىرىنىڭ سۆزلىرىنى نەقىل كەلتۈرگەنلىكىنى بايقايدۇ. مەسىلەن، 112-بابتدا: -

«ئى بارناباس، مەن ھېزى بولۇشۇم كېرەك. چۈنكى مۇخلىسلىرىمدىن بىرسى ئوتتۇز كۈمۈش تەڭگە

باھاسىدا ماڭا ساتقۇنلۇق قىلىدۇ. يەنە كېلىپ، ماڭا ساتقۇنلۇق قىلىدىغان كىشى مېنىڭ ئورنۇمدا ئۆلتۈرۈلىدۇ. چۈنكى خۇدا مېنى يەردىن كۆتۈرىدۇ ۋە ماڭا ساتقۇنلۇق قىلىدىغان كىشىنىڭ قىياپىتىنى ئۆزگەرتىپ قويدۇكى، ھەممە ئادەم ئۇنى مېنى شۇ، دەپ ئويلايدۇ. ئۇ ناھايىتى ئەشەددىي ھالدا ئۆلىدۇ، شۇڭا مەن ئۇزۇن ۋاقىتقىچە ئاشۇنداق خىجىللىق ئىچىدە تۇرىمەن. ئەمما مۇھەممەد كەلگىنىدە، بۇ خىجىللىق مېنىڭدىن ئېلىپ تاشلىنىدۇ» -- دەپ يېزىلغان (17-13:112). بۇ رىۋايەت ئوتتۇرا ئەسىرلەردىكى ئىسلامىيەتنىڭ ئۇقۇمىغا ئاساسلانغان. ئەمما بۇ ھەم ئىنجىلغا ھەم قۇرئانغا خىلاپ. ھەممە ئادەمگە ئايانكى، ئىنجىل بويىچە مەسىھ ئەيسانىڭ كىرىستكە مىخلىنىپ ئۆلۈشى ئالەمنىڭ ئەڭ مۇھىم ۋەقەسىدۇر. قۇرئاندا بولسا: -

«مەن (ئەيسا مەسىھ) تۇغۇلغان كۈنۈمدە، ۋاپات بولغان كۈنۈمدە، تىرىلىپ (قەبرەمدىن) تۇرغۇزۇلغان كۈنۈمدە (ئاللاتائالا تەرىپىدىن بولغان) ئامانلىققا ئېرىشمەن» («سۈرە مەريەم» 34-ئايەت)

«ئۆز ۋاقتىدا ئاللا ئېيتتى: «ئى ئەيسا! مەن سېنى (ئەجىلنىڭ يەتكەندە) قەبرى روھ قىلىمەن، سېنى دەرگاھىمغا كۆتۈرىمەن (يەنى ئاسمانغا ئېلىپ

چىقىمەن) سېنى كاپىرلاردىن پاك قىلىمەن (يەنى سېنى ئۆلتۈرمەكچى بولغان يامانلارنىڭ شەرىدىن (زىيانكەشلىكىدىن) ساقلايمەن)» (سۈرە ئال-ئىمران، 55-ئايەت).

مۇشۇ قۇرئاندىكى ئايەتلەردە، باشقا بىرنەچچە ئايەتلەرگە ئوخشاش، مۇنداق تەرتىپنى كۆرىمىز: -

- (1) مەسىھ ئەيسانىڭ ئۆلۈشى (ئەجىلنىڭ يەتكەندە، قەبىزى روھ قىلىنىش، ۋاپات بولۇش قاتارلىق ئىبارىلەر بىلەن ئىپادىلەنگەن).
- (2) ئۇنىڭ (قەبرىدىن) تىرىلىشى.
- (3) ئاسمانغا كۆتۈرۈلۈشى.

مۇنداق ۋەقەلەرنىڭ رىتى ئاتالمىش «بارئاباس قىسمى» نىڭ رىۋايىتىگە ئوخشىمايدۇ. يەنى، «بارئاباس قىسمى» «قۇرئان» دىكى مەلۇماتقا قارمۇقارشى.

«تەۋرات، زەبۇر ۋە ئىنجىلنى ئۆزگەرتىلگەن» دېگەن يالغان پىتىنە-ئىغۋا بىلەن «بارئاباس قىسمى» خۇدانى ھاقارەتلەيدۇ.

بۇ كىتابنىڭ 12-بابىدا ئاپتورى تۆۋەندىكى سۆزلەرنى «ئەيسا ئېيتقان» دەۋالدى: -

«شۈبھىسىزكى، مەن سىلەرگە ئېيتايكى، مۇسانىڭ كىتابى (تەۋرات)دىن ھەقىقەت ئېلىپ تاشلىۋېتىلمىگەن بولسا، خۇدا داۋۇت ئاتىمىزغا ئىككىنچى كىتاب (زەبۇر)نى بەرمىگەن بولاتتى. ئەگەر داۋۇتنىڭ كىتابى ئۆزگەرتىلمىگەن بولسا، خۇدا «ئىنجىل» دېگەن كىتابنى ماڭا بەرمىگەن بولاتتى، چۈنكى پەرۋەردىگار خۇدا ئۆزگەرمەس ۋە ئىنسانىيەتكە بىر خەۋەرنىلا يەتكۈزمەكچى. كېيىنكى خەۋەرچى كەلگىنىدە، ئۇ ئۆزۈمنىڭ كىتابىمنىڭ بۇزۇلغان يەرلىرىنى ساپلاشتۇرىدۇ».

مۇنداق بايان يەنىلا تەۋراتقا، زەبۇرغا، ئىنجىلغا ۋە قۇرئانغا خىلاپ.

بۇ مەسىلە توغرىسىدا بىزنىڭ «ئىنجىل مۇقەددەس» ئۆزگەرتىلگەنمۇ؟» دېگەن كىتابىمىزدا مۇزاكىرلەشتۇق. مۇشۇ يەردە بىز پەقەت قۇرئاندىكى ئىككى-ئۈچ ئايەتلەرنى نەقىل كەلتۈرمىز: -
«سۈرە يۇنۇس» 94-ئايەتتە: -

«ئى مۇھەممەد) مۇبادا سەن ساڭا بىز نازىل قىلغان كىتابتىن شەكلىنىدىغان (شۈبھىلىنىدىغان، گۇمان قىلىدىغان) بولساڭ، سەندىن ئىلگىرى كىتاب ئوقۇغانلار (يەنى تەۋرات بىلەن ئىنجىل نازىل

قىلىنغان يەھۇدىيلار ۋە ناسارالار (مەسھىيلەر) دىن
سوراپ باققىن...».

ئەگەر «ئىلگىرى كىتاب ئوقۇغانلار» نىڭ قولىدىكى
تەۋرات، زەبۇر ۋە ئىنجىللار ئۆزگەرتىلگەن بولسا،
بۇنداقتا مۇھەممەدنىڭ ئۇلاردىن سورىشىنىڭ نېمە
پايدىسى؟
قۇرئاندا بۇنىڭغا ئوخشاش مەزمۇندا يېزىلغان 7-8-
ئايەتمۇ بار.

«سۈرە كەھفى»، 27-ئايەت: «ئاللانىڭ سۆزلىرىنى
ھېچ كىشى ئۆزگەرتەلمەيدۇ». بۇ ھەممىمىزنىڭ
خۇلاسىمىز بولسۇن!

مەسىھ ئەيسا مۇنداق دېگەن: «ئاسمان-زېمىن
ئۆتۈپ كېتىدۇ؛ ئەمما مېنىڭ كالام-سۆزلىرىم
ھەرگىز ئۆتۈپ كەتمەيدۇ» (ئىنجىل، «ماتتا» 24-
باب، 35-ئايەت)
ھەممىدىن قانداق خۇدا ئۆز كالام-سۆزلىرىنى
قانداقمۇ قوغدىيالمىسۇن!؟

«بارناباس قىسمى» نىڭ قۇرئاندىن پەرقلىق نۇرغۇن
چوڭ ياكى ئۇششاق-چۈششەك بىرنەچچە يەرلىرىمۇ بار.

ئۇششاق-چۈششەك پەرقلەردىن بىرىنى تىلغا ئالساق:

-

«يۈسۈپ، رىم ئىمپېراتورى قەيسەرنىڭ رويخېتىگە تىزىملىنىش ئۈچۈن، ھامىلىدار بولغان ئايالى بىلەن گالىلىيەدىكى ناسارەت دېگەن بىر شەھەردىن چىقتى... ئۇ بەيت-لەھەم شەھىرىگە كەلدى، تاۋاپچىلار كۆپ بولغاچقا قونغۇدەك جايىنى تاپالمىدى... ئۇ پادىچىلارنىڭ شەھەر سىرتىدىكى بىر جايغا باردى. ئۇ يەردە تۇرغىنىدا، ئايالى مەريەمنىڭ ئاي-كۈنى توشۇپ بوشاندى. مەريەمنىڭ ئەتراپى يوپپورۇق ئىدى، بالىنى ھېچقانداق ئازاب-تولغاقسىز تۇغدى» (بارناباس قىسمىدا بايان قىلىنغان).

قۇرئاندا بولسا: «مەريەم ھامىلىدار بولدى، (ئائىلىسىدىن) يىراق بىر جايغا كەتتى. تولغاقنىڭ قاتتىقلىقى ئۇنى (يۆلىنىۋېلىش ئۈچۈن) بىر خورما دەرىخىنىڭ يېنىغا كېلىۋېلىشقا مەجبۇر قىلدى. مەريەم ئېيتتى: «كاشكى مەن بۇنىڭدىن ئىلگىرى ئۆلۈپ كەتكەن بولسامچۇ! كىشىلەر تەرىپىدىن ئۇنتۇلۇپ كەتكەن (ئەرزىمەس) نەرسىگە ئايلىنىپ كەتسەمچۇ!» - دەپ ئېيتىلغان («سۈرە مەريەم» 22-23-ئايەت).

قارىغاندا مەريەمنىڭ تولغىقى بەك ئېغىر ئىكەن!

بۇنىڭدىن ئېغىرراق بىر چوڭ خاتالىقنى ئالساق،
«بارناباس» نىڭ 42-باب، 5-11-ئايەتلىرىدە: -

«ئەيسانى ئېتىراپ قىلىپ: «شۈبھىسىزكى، مەن
سىلەرگە ئېيتايكى، مەن مەسىھ ئەمەسمەن» - دېدى.
ئۇلار ئۇنىڭدىن: «ئۇنداقتا، سەن ئىلىياس پەيغەمبەر
ياكى يەرەمىيا پەيغەمبەر ياكى باشقا كونا
پەيغەمبەرلەردىن بىرسىمۇ؟» - دەپ سورىدى. ئەيسا:
«ياق» - دەپ جاۋاب بەردى. ئۇلار ئۇنىڭدىن: «ئۇنداقتا،
سەن كىم؟ بىز بىزنى ئەۋەتكەنلەرگە جاۋاب بېرىشىمىز
كېرەك» -- دېدى. ئەيسا: «مەن بولسام:
«دىللىرىڭلارنى رەببىمنىڭ روسۇلىنىڭ كېلىشىگە
تەييار قىلىڭلار!» دېگەن بىر ئاۋاز بولمەن» - دېدى»
-- دېيىلگەن!

لېكىن قۇرئان، «مەسىھ» (قۇتقۇزغۇچى ۋە پادىشاھ)
دېگەن ئۇنۋاننىڭ ئەيسانىڭ بىر ئۇنۋانى ئىكەنلىكىنى
ئېتىراپ قىلىدۇ. مەسىلەن: --
«سۈرە ئال ئىمران»، 45-ئايەت: -

«ئۆز ۋاقتىدا پەرىشتىلەر ئېيتتى: «ئى- مەريەم! ئاللا
ساڭا (ئاتىنىڭ ۋاستىسىز) ئاللاننىڭ بىر كالىمى
(سۆزى) بىلەن خۇش خەۋەر بېرىدۇكى، ئۇنىڭ ئىسمى

مەسىھ مەريەم ئوغلى ئەيسادۇر، ئۇ دۇنيا ۋە ئاخىرەتتە ئابرويۇلۇق ۋە ئاللاغا يېقىنلاردىن بولىدۇ»»

«سۈرە نىسا»، 171-ئايەتتىن مۇشۇنىڭغا ئوخشاش يەنە بىر مىسالنى تاپالايسىز. بۇ ساختا كىتاب توغرىلۇق كۆپ سۆزلىشىمىزنىڭ ھاجىتى يوق. ۋاقتىنى ئىسراپ قىلىپ ئۇنى ئىككىنچى كۆرگۈچى بولغىنىمىزدىن كۆرە، بىزگە نىجات-قۇتقۇزۇشنى كۆرسىتىدىغان مۇقەددەس كىتاب، يەنى تەۋرات، زەبۇر، ئىنجىللارنىڭ سۆزىگە دىققىتىمىزنى قويغىنىمىز تۈزۈك.

«پۈتكۈل مۇقەددەس يازمىلارنىڭ (تەۋرات، زەبۇر ۋە ئىنجىلنىڭ) ھەممىسى خۇدانىڭ روھىنىڭ يوليورۇق-ئىلھامى بىلەن يېزىلغان بولۇپ، ئۇ تەلىم بېرىش، تەنبىھ بېرىش، خاتالىقلارنى تۈزىتىش ۋە كىشىلەرنى ھەققانىيەت يولىغا باشلاشقا پايدىلىقتۇر. بۇلار ئارقىلىق خۇدانىڭ ئادىمى تولۇق قوراللىنىپ، بارلىق ياخشى ئەمەللەرنى قىلىشقا تەييار بولالايدۇ»
(ئىنجىل، روسۇل پاۋلۇسنىڭ تىموتىيغا يېزىلغان 2-خېتى، 3-باب، 16-17-ئايەت)

«مەنكى بۇ كىتابتىكى بېشارەتنىڭ سۆزلىرىنى ئاڭلىغانلارغا گۇۋاھلىق بېرىپ

ئاگاھلاندىۇرمەنكى: كىمدىكىم بۇ سۆزلەرگە
بىرنېمىنى قوشسا، خۇدا ئۇنىڭغا بۇ كىتابتا
يېزىلغان بالايىئاپەتلەرنى قوشىدۇ. كىمدىكىم
بۇ بېشارەتلىك كىتابنىڭ سۆزلىرىدىن بىرەر
سۆزنى ئېلىپ تاشلىسا، خۇدامۇ ئۇنىڭدىن بۇ
كىتابتا يېزىلغان ھاياتلىق دەرىخىدىن ۋە
مۇقەددەس شەھەردىن بولىدىغان نېسۋىسىنى
ئېلىپ تاشلايدۇ.

– مانا، بۇلارغا ئاگاھ-گۇۋاھ بەرگۈچى بولسا
مۇنداق دەيدۇ: «شۇنداق، پات يېقىندا
كېلىمەن!»
«ئامىن! كەل، يا رەب ئەيسا!»

رەب ئەيسا مەسھەننىڭ مېھرى-شەپقىتى بارلىق
مۇقەددەس بەندىلەر بىلەن بىللە بولغاچ،
ئامىن! (ئىنجىلدىكى ئەڭ ئاخىرقى قىسىم، يەنى
«ۋەھىي» نىڭ ئەڭ ئاخىرقى سۆزلىرىدىن).